



Влада на Република Северна Македонија

Бр.44-2282/42

Скопје, 5 мај 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК

од Нацрт – записникот од Четириесет и деветтата седница  
на Владата на Република Северна Македонија,  
одржана на 5 мај 2020 година

„ТОЧКА 3: Записник од Четириесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 мај 2020 година

Владата го разгледа и го усвои Записникот од Четириесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 мај 2020 година.“

ПРИЛОГ 1:-Записник од ГККШ

ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски  
Контролирал: Љубица Р. Димовска / Ирма Мандева  
Согласен: Дејан Јакимовски  
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 5 мај 2020 година

Република Северна Македонија  
Republika e Maqedonisë së Veriut  
ВЛАДА НА РЕПУБЛИКА СЕВЕРНА МАКЕДОНИЈА  
QEVERIA E REPUBLIKES SË MAQEDONISË SË VERIUT  
Скопје-Shkup

Архивски број:

08-780/42

Примено: E pranuar:	05-05-2020		
Org. Един. Nëse Org.	Број: Number	Својот Skopje	Редност: Rendesi
44-	2282	42	

ЗАПИСНИК

од Четириесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 мај 2020 година

На 5 мај 2020 година (вторник), со почеток во 9.30 часот, преку видео – конференциска врска со употреба на интернет комуникација, се одржа Четириесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, д-р Нина Ангеловска, министер за финансии, м-р Наќе Чулев, министер за внатрешни работи и Аднан Џаферовски, директор на Дирекцијата за заштита и спасување.



## Влада на Република Северна Македонија

### - КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирум Шабани, државен секретар во Министерството за политички систем и односи меѓу заедниците, Тоше Зафиров, советник на Претседателот на Република Северна Македонија, Бљерим Кољаљи, советник на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Никола Димитров, министер за надворешни работи, м-р Крешник Бектеши, министер за економија, д-р Арбр Адеми, министер за образование и наука и м-р Агрон Буџаку, директор на Центарот за управување со кризи.

\*  
\*                      \*  
\*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

**Точка 1:** Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

**Точка 2:** Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Притоа, доц. д-р Венко Филипче, министер за здравство, информираше дека охрабрувачки се податоците за Министерството за здравство, имајќи предвид дека бројот на излекувани пациенти е во континуиран раст, додека бројот на активни случаи е во пад, додека состојбата на клиниките и здравствените установи низ државата е стабилна и тековно се следат состојбите низ здравствените установи во Република Северна Македонија.

Воедно, согласно заклучокот под реден број 1 од претходниот состанок на ова тело, министерот за здравство, доц.д-р Венко Филипче информираше дека Комисијата за заразни болести при Министерството за здравство, континуирано работи на план за фазно намалување/укинување на забраните и мерките донесени од страна на Владата на Република Северна Македонија заради спречување на ширење на Коронавирусот COVID-19 кој по согледување на сите аспекти, критериуми и предлози добиени од сите надлежни институции при утврдувањето на следните мерки и активности, ќе биде доставен за разгледување до Главниот координативен кризен штаб, најдоцна до 8 мај 2020 година (петок), откако ќе се добијат сите параметри и текот на здравствената состојба од оваа недела.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

Државниот секретар во Министерството за надворешни работи, ги информираше членовите на Главниот координативен кризен штаб во однос на барањето за заминување од Република Северна Македонија на жители од Општина Врапчиште, за што Министерството за надворешни работи по добиена информација од Амбасадата на Република Словачка во Република Северна Македонија, дополнително ќе го информира ова тело.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. Министерството за внатрешни работи да ги интензивира контролите и спроведувањето над сите одредби од донесените уредби со законска сила, како и од одлуките, мерките и препораките донесени од Владата за сите воведени забрани, особено за јавни собири и групирање на повеќе од две лица во групи, односно да постапува со засилени контроли и разбивање на вакви јавни собири и групи, во интерес и заштита на јавното здравје на граѓаните во Република Северна Македонија.

Секторот за внатрешна контрола при Министерството за внатрешни работи да постапува и континуирано да го проверува постапувањето на припадниците на Министерството за внатрешни работи.

2. Министерството за здравство да го разгледа дописот доставен од Амбасадата на Република Косово во Република Северна Македонија и по разгледување и оценување на медицинската документација (за лицата Емине Сулејмани и Садбере Бајрами), во најкус можен рок да достави одговор до Амбасадата.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

3. Го прифати предлогот доставен од Министерството за надворешни работи, во врска со Нота доставена од Амбасадата на Република Албанија во Република Северна Македонија, под бр.282 од 4.5.2020 година, со напомена лицата во двата наведени периоди, еднакратно да влезат и излезат во и од територијата на Република Северна Македонија, без престој во државата.
4. Главниот координативен кризен штаб се информираше со дневниот извештај доставен од Државниот санитарен и здравствен инспекторат за 4 мај 2020 година.
5. Главниот координативен кризен штаб се информираше со Извештајот за спроведени инспекциски надзори (за 4 мај 2020 година), доставен од Државниот пазарен инспекторат.
6. Го разгледа Барањето доставено од Општина Могила, под бр.03-391/1 од 4.5.2020 година и истото го проследи на разгледување и понатамошно постапување до Министерството за образование и наука, Министерството за труд и социјална политика и Министерството за информатичко општество и администрација, со цел доколку се оцени за оправдано и доколку постои можност, истото да биде реализирано.
7. Го разгледа дописот доставен преку електронска пошта од група здруженија и истото го достави на разгледување и понатамошно постапување до Секторот за односи со јавност на Владата на Република Северна Македонија, Министерството за животна средина и просторно планирање, Министерството за правда, Министерството за финансии, Министерството за локална самоуправа и Министерството за труд и социјална политика.





Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

8. Го разгледа Барањето доставено од Националната пливачка федерација и истото го проследи на разгледување и понатамошно постапување до Комисијата за заразни болести при Министерството за здравство, со цел доставување одговор по предметното Барање.
9. Го разгледа Барањето за определување на економски мерки за помош и справување со последиците од мерките за заштита од внесување и ширење на Коронавирусот COVID-19, доставено од ПАПМА Трејд ДООЕЛ Тетово и истото го проследи на разгледување и понатамошно постапување до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, Министерството за финансии, Министерството за економија и Министерството за труд и социјална политика.
10. Го разгледа Барањето за донесување на уредба со законска сила, доставено од Џевахир Гуруп, АД Истанбул, Подружница во Скопје, под бр.0306-04/46 од 30.4.2020 година и истото го проследи на разгледување и понатамошно постапување до Министерството за внатрешни работи, со цел реализирање на предметното Барање.
11. Ја разгледа Ургенцијата за итно постапување по писмено барање упатено спрема Царинската управа на Република Северна Македонија, доставена од АД ЕВРОИНС ОСИГУРУВАЊЕ Скопје, под бр.0302-729 од 4.5.2020 година и истото го проследи на разгледување и понатамошно постапување до Царинската управа, со цел доставување на одговор по првично доставеното Барање.
12. Главниот координативен кризен штаб се информираше со доставениот одговор/согласност од Министерството за здравство, под бр.11-3356/2 од 5.5.2020 година и истиот го проследи до Медицинскиот факултет при Универзитетот „Св. Кирил и Методиј“ во Скопје.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Го разгледа Барањето доставено преку електронска пошта од Петар Старделов, менаџер на хотел Амбасадор во Скопје и истото го проследи на разгледување и понатамошно постапување до Министерството за финансии и Управата за јавни приходи, со цел доставување на одговор по предметното Барање.

По однос на точката 2 од Дневниот ред, немаше прашања, ниту предлози.

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.





**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

На овој состанок одржан преку видео – конференциската врска и употреба на интернет комуникација е воден записник.

**ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА**

**Оливер Спасовски**

